

ÌZÙ QJQO NKE HEMAN NA QDIDA YA

Esta 3:1-15; 4:1-17; 5:1-14; 6:1-14; 7:1-6, 9, 10.

IHEÒMÙMÙ 430

Nke Ndị okenye

AMAOKWU IBUN'ISI: “N’iru ntipia ka npako nāga ọ bu kwa n’iru isu-ngongọ ka idi-elu nke mọ madu nāga” (Ilu 16:18).

I Mbulielu Ebuliri Herman, Obiojọọ ya, na Ìzùnzùzò Ya Igbu Ndị -Ju Niile

- 1 Ebuliri Heman elu ndị nke nọ kwa n’okpùrù ọchịchị eze naakporọ ya isiala, Esta 3:1, 2.
- 2 Mọdekai jụrụ ìkpọisiala n’ihi na ọ bụ onye Ju, bụrụ kwa onye enyeworo iwu na ọ bụ náání Chineke ka ọ gaakpọ isiala nye, Esta 3:3, 4; Qpupu 20:3.
- 3 Iwe nke Heman na nzube ya ibibi ndị Ju niile, Esta 3:5, 6.
- 4 O boro ndị Ju ebubo wee nata ike ibibi ha, Esta 3:8-12.
- 5 Ekpebiri na ndị Ju niile gaanwụ, Esta 3:13-15.

II Nzube nke Ezenwanyi bú Esta Iweta okwu N’iru Eze

- 1 Ndị Ju kwara ákwá tie kwa aka n’obi n’ihi iwu nke eze nyere, Esta 4:1-3.
- 2 Mọdekai gwara Esta ka ọ rịọrọ ha arịrịọ n’iru eze, Esta, 4:4-9.
- 3 Nzaghachi nke Esta zaghachiri na egwù ọ tụtụ dika mmadu, Esta 4:10-12.
- 4 Mọdekai rugidere ya ka ọ gbalịa, ọbuná ma o weta itụfu ndụ ya, Esta 4:13-17.

III Iruoma nke Esta Natara na Ìbòóbò nke Heman

- 1 Esta biakwutere eze wee nata iruoma n’aka ya, Esta 5:1-5.
- 2 Ọ rapurụ iriọ arịrịọ ya n’oge óké oriri na ọñụñụ nke mbụ ahụ wee kpọọ kwa eze na Heman òkù ka ha bịa n’óké oriri na ọñụñụ ọzọ, Esta 5:6-9.
- 3 Heman naanyáisi na ọ bụ náání ya na eze nọ n’óké oririnaọñụñụ nke Esta mere, Esta 5:10-12.
- 4 Omume nke Mọdekai mebiri ọñụ Heman, Heman wee meere Mọdekai osisi dị elu agaeji kwugbue ya, Esta 5:13, 14.

IV Àtùmààtù nke Eze Inye Mọdekai Nsọpurụ

- 1 Omume oma nke Mọdekai mesoro eze, Esta 6:1-3.
- 2 Heman chererị na ọ bụ ya ka agaenye nsọpurụ, ma agwara ya ka o nye Mọdekai nsọpurụ, Esta 6:4-14.

V Ikpeomuma nke Heman

- 1 Esta mere ka amara mbibi ahụ nke náechere ndị ya wee mee ka ọ pụtá ihè na ọ bụ Heman kpatara ya, Esta 7:1-6.

- 2 Akwūbara Heman n'elu osisi ahụ nke ọ kwadobere nye
Mōdekai, Esta 7:9, 10.

NKŌWA DỊ ICHEICHE

Ihe niile nke mere n'iheomumụ a mere n'oge ọchịchị nke Ahasueros, eze ndị Peasia nke amaara n'akukọ ụwa dika Xerxes. Nđota n'agha gaa Babilon ebiwo, ma nání iri puku ise ndi Ju laghachiworo. Otutu puku nime ha ka bi kwa n'akukọ di icheiche nke ala Peasia, ndi Mōdekai na Esta, nwanwannenna ya bu otu nime ha, nke o weere dika nwa ya wee zulite ya n'ih i na nnenanna ya anwūwo.

Esta bu nwanji maramma nke ukwu, Ahasueros arorowo kwa ya ibu nwunye ya, ewee chie ya ezenwanyi. Emewo ka Mōdekai na ndi oru eze nanodu n'onuzoama eze.

Heman, onye sitere n'agburu Agag, ka ebuliworo elu n'onodu di elu nke agaeji tunyere okwa nke "prime minister" n'otutu mba di icheiche taa. Ya onweya naelekota ndisi niile, o bu kwa ya naesote eze n'ikike. N'ih i onodu ya mmadu niile naakpoisiala nye ya mgbe o na abata napu kwa n'onuzoama, ma o di otu nwoke nke naadighi akpoisiala. Ojuru nke nwoke a juru ikpoisiala nye Heman naewute ya nke ukwu n'obi. Mpako nke obi ya chorọ ka ndi niile no n'okpuru eze naakpoisiala nye ya.

Ikwesị ntukwasị obi nke Mōdekai

Modekai, ebe o bu onye Ju, matara na iwu nke Chineke kwuru na o gaghi akpoisiala nye mmadu o bu, kama na o gaefe naní Chineke ofufe. "Gi enwela chi ozọ tinerem" (Opupu 20:3). Naagbanyeghi ihe o bu kpatara ka Mōdekai na Esta ndu n'azu mgbe otutu ndi Israel laghachiri Jerusalem, o bu ihe doroanya na ha nwere ukpuru niile nke iwu ahụ nime obi ha. Mōdekai akpoghisiala o bu ezie na o maara nkeoma na ihe nke gaaputa puru idi njo nke ukwu, n'ih i na nwoke ahụ bu Heman bu onye dike nke ukwu n'ala ahụ. Modekai mere dika nwa Chineke o bu kwesiri ime n'ubochi taa. O weere ukpuru n'ih e di elu karja uru nke ihe anaahu anya, were kwa Chineke ya karja ncheputa di icheiche nke mmadu nke puru inwanwu. Lee otu o si di mfe mmadu ikwenye nke "ntakiri" maobu "ikpoisiala nke ntà" n'ih i nrugide nke ndi ahụ tukwasirjobi ha n'ih e ụwa, ma Chineke naachọ ka anyi nwee udi obi ahụ nime anyi bu nke Modekai nwere ka anyi ghara "ikpoisiala" nye ihe efu.

Obiojoo nke sitere n'Ekwensu

Mgbe mpako gbebara na ndu mmadu, ekwensu naakwasi ya aka ike ka o gaa n'iru naemeghekware ya ozọ niile ime ka o duba onweya nime mbibi. Otutu mmadu ndi Chineke nyeworo onyinye na talent di icheiche aghowo ndi buliworo onweha elu na ndi nganga n'ih i nke a ewe bibie ndu ha. Chineke puru iji naní ndi di obiumeala jee ozi Ya; otutu mgbe kwa n'ih e nke ụwa n'etiti umummadu onye mpako, na onye naebuli onweya elu ka anaachoputa ososo wee lejia kwa ya anya. O zirizezi mgbe niile ime ihe zirizezi, di kwa mma ibu ezi mmadu.

Ikposi nke Heman kpore Mōdekai na ndi ya niile. N'otu ebe nime obi nwoke a agaenwewori omumaikpe, ma site n'inwe olileanya igbuchasi ndi Ju niile o gaewepu igbaama banyere Chineke na Iwu ya nime mba nke a. O bu ezie na anaasi na iwu ndi Midia na Peasia adighi agbanwe, ma otu eziokwu nke putara ihe bu na ndi Ju ndia naeguzoro Iwu Chineke kari iwu nke ndi Midia na Peasia. N'oge niile nke ozizi ahụ di n'ala ahụ ohere naadiri ya mgbe niile igosiputa onweya. Nke ahụ bu kwa ihe Heman huru nime Mōdekai -- ihe naechetara ya eziokwu ahụ na o kwesiri ka o sopuru ma fe kwa otu Chineke ahụ.

Ohere nke Ezenwanyi Esta Nwere

Apuru ihu nlekota nke Chineke n'ih e niile nke mere nime usoro nke iheomumụ a. N'ile ya anya o bugh ihe ndaputa na Esta bu Ezenwanyi n'oge a. Nime obi ya ka otu ukpuru ahụ nke di nime obi nwanenna ya Mōdekai di kwa. Mgbe o ghotara na ndi ya niile no n'oke iheegwu, o kpabiri itinye ndu ya n'ih eegwu ka ewee mee ka eziokwu puta ihe. O di otu ukpuru di nke bu na eziokwu gaenwe mmeri; Chineke gaenwe otuto. Obuna onuma nke mmadu ka anaeme ka o too Chineke.

O kposara obubuonu wee gwa kwa Mōdekai ka ya na ndi ya buonu wee si kwa na ya na umuagboghọ ya gaeme kwa otu ahụ. Nke ahụ gaabuwori oge ikpekpere na ikpoku Chineke maka

inyeaka Ya. Tupu nke a o bu kwa ụzọ rara onweya nye n'aka Chineke na ebere Ya site n'ikwu na ya gaabakuru eze iriọ ka o tinye ọnụ n'okwu a, wee si, "Asi na alawom n'iyi, alawom n'iyi." Okwu nke ichéakamgbá dī otú a nke Modekai chere ya n'iru "ònye mara ma ọ bụ n'ihī mgbe dī otú a ka ị biara alaeze?" kpalirir obi ya, o wee hụta ohere dīrī ya bụ ka Chineke wee were ya lụọlụ inaputa ndi ya. I mata ihe banyere ohere a o nwere ewepughị egwù nke o nwere dika mmadu, otutu mgbe kwa nke a naabụ eziokwu n'obi ndi nke Chineke n'ubochi taa. Ma ihe dīrī anyi ime bụ ilī egwù niile nke anyi naatu nime ntukwasobi nke anyi nwere na Chineke. Baibul naagwa anyi na "ihu-n'anya nke zuru okè nāchupu egwu n'ezi." Nke a aputaghị na egwù adighi; kama nchekwube anyi, na ntukwasobi nke anyi nwere na Chineke, ihun'anya anyi nwere n'ebe Ọ nọ na ekpere anyi nye Ya naemerī egwù ahụ, anyi ewee dabere n'okwukwe.

Anyi puru ihu ebere nke Chineke n'ime ka eze setipuru Esta mkpan'aka ya. Agwaghị ya ka ọ bia, ọ bụ ihe dī n'aka eze ime ka ọ nwuo n'ihī na ọ biara mgbe anaakpoghị ya; kama Chineke naaluelu ikwatu ncheputa ojoo niile nke Heman. Chineke ejiwo eze a na otutu ndiozo luelu iji mezue qchihco Ya qbuna mgbe ndi ahụ naamaghị ihe naeme.

Amamihe nke Chineke Nyere

Chineke nyere Esta amamihe n'iriariyo ya. Site n'iriọ ka eze na Heman bia n'ofunfu manyavine n'ubochi naesoni, eweere oge iji rapu Heman ka ọ gaa n'iru n'ibuli onweya elu na mkpebi nke onweya. Ọ bụ Chineke kwenyere ka ọ dī otú a, n'ihī na n'abalī nke nnaputa ahụ eze apughị irarura, mgbe aguputaara ya ihe ndeputa ahụ banyere iheemere, ọ nuru akuko otú Modekai si zoputa ndu ya mgbe ndioru abuo nime ndioru ya gbara izu igbu ya. Mgbe ọ choputara na ọ dibeghi ihe emere iji sopuru Modekai, eze wee choo ime otu ahụ. N'otu oge ka Heman batara, naegosī ozo na Chineke naedo ihe niile banyere ndu ndia n'usoro n'oge a.

Mgbe Heman siri n'ofunfu manyavine nke mbu ahụ lata o guzobeworī osisi dī elu nke ọ gaeji kwugbue Modekai n'ihī na ọ nigidere n'iju ikpoisiala. Otú ihe ahụ nke náere ya oku n'obi mebirī ogan'iru niile nke Heman. Modekai akpoghīsiala maobu fee ya ofufe.

Mgbe Heman batara ka eze naagusī ihe ahụ niile emere, ajuru ya ihe agaemere nwoke ahụ ọ naato eze uto inye nsopuru. Heman chere na ọ bụ ya gaabu onye ahụ, ole onye ozo ọ gaabu ebe ya na eze naanī jeworo ofunfu manyavine nke Ezenwanyi oma bụ Esta meworo nyahuru? Ya mere Heman kwuru na agaekwenye ka ọ nokwasī n'elu otu nime inyinya nke eze, ka eyikwasī ya uwe alaeze nke eze, na okpueze nke alaeze n'isi ya. Ka otu nime ndisi nke naachichi dugharia inyinya ahụ n'obodo wee naakpo mkpu n'iru ya, "Otú a ka agemere nwoke ahụ nke nsopuru ya tooro ezi uto." Eze wee si na agaeme ya qbuna otu Heman si kwue. Agaesi otu a nye Modekai nsopuru, Heman, onyeisi nke ndi naachichi, gaedughari kwa inyinya ahụ. Ihe nnwaputa nke a bụ mweda n'ala kachasi ojoo nye Heman a onye naakpo ndi Ju asi. Chineke naebuli inaputa ndi Ju ahụ ndi naalaghachibeghi n'Israel mgbe oge nke ndota n'agha ahụ gwusiri.

Oge Mpiazi

N'ofunfu manyavine nke ugbu abuo ahụ eze jukwara ihe ọ bụ bụ nke ọ choro ka ya mee, wee kwe ya mkwa na ya gaeme ya, qbuna rue nke nke alaeze ahụ. Ọ rioro maka ndu ya na nke ndi ya naegosī na mbibi naachio idakwasī ha. Ọ juru onye onye ahụ bụ bụ onye naanwa ime udi ihe ahụ, o wee si, "Otú onye-nkpagbu na onye-iro, bụ Heman ojo a." Eze wesoro Heman iwe n'ihī icho ime ihe dī otú a.

Otu onye náeje ozi gosiri osisi ahụ dielu nke eji akwugbu mmadu nke Heman meworo maka Modekai eze wee si, "kwubanu ya n'elu ya." Ewee kwuba Heman n'osisi ahụ nke eji akwugbu mmadu nke ya onweya mere, o wee ghoo onye nwuranwu site n'ikpoasi na onuma nke o buworo n'obi ya n'ihī na otu nwoke juru ikpoisiala nye ya mgbe ọ naagafe.

Otutu Uzọ nke Emeghere nye Mmadu Niile

Anyi naaghota na Esta bụ mmadu nke Chineke weputara iji luelu nke inaputa ndi ya, ma ohere nke ime ihe onye ozo naapughị ime naabara onye ọ bula nime anyi. Ọ gaewere iji obichuqaja na inebiga onweonye okè nye olu ahụ sirike nke eji n'aka ma ọ buru na anyi gaazonye ukwu n'onu ụzọ ndi ahụ nke emeghere nye anyi. Ọ dighi mkpa na mmadu gaanọ n'ala ndiozo iji nwee ohere ndia, n'ihī

na ha dị anyị gburugburu ụbọchị niile. Agaechehu inọ n'ọnọdụ oma na igbaso ụzọ niile nke aka anyị mgbe anyị naachọ ụzọ ahụ nke Chineke gaachọ ka anyị soro.

Ọbuná n'igbaàmà anyị. Ọnye pụrụ ikowa mgbe Chineke gaeji akụkọ banyere nchègharị anyị nyere otù mkpụrụobi aka ichọ Onyenweanyị ewee zọputa ya. Ọ bụrụ na anyị anọbeghị ná nzukọ ahụ maọbụ n'ebe ahụ ohere putara iji gbaa àmà, anyị agaghị agbaworị nke anyị. Onye ọzọ gaanọchiworị ọnọdụ ahụ ma ihe akaebe adighị ikwagide na igbaàmà nke ahụ gaaluputaworị otù ihe ahụ nke onye ahụ gaaluputaworị n'ụbọchị ahụ. Ọbuná maasị na anyị naeche na igbaàmà anyị adighị emetụ n'obi nke ukwu maọbụ na ọ pughị ichè, enwere oge na ebe ọ gaanọchi.

Eleghịanya ọtụtụ ndị nke naachọ nzọputa dị dika i di tutu azọputa gi, n'ebe ndị di otú a nọ igbaàmà gi gaaluputa ihe. O kwesighi kwa ka ekwe ka ụjọ nke onweonye kwusi anyi. Anyi gaeme otu udi omume ahụ nke Esta mere na anyi gaeme ihe o bula nke Chineke gwara anyi ka anyi mee, o buru na anyi gaala n'iyi ka anyi laa n'iyi. Otù onyeozu nke Chineke kwuru na “anyị gaeji obi chụàjà ibụ ọdida ma ọ bụrụ na ọdida anyi gaenye Chineke otuto.” Ọdida ahụ gaabụ náání ọtụtù nke ihe anyi naeche, n'ih i na ihe o bula nke naenye Chineke otuto bu ihe bara uru n'ezie.

AJỤJỤ DỊ ICHEICHE

- 1 Gịnị mere Mọdekai ji jụ ikpọisiala nye Heman?
- 2 Gịnị mere Heman ji chọọ igbu ndị Ju niile mgbe ọ bụ náání Mọdekai mejorọ ya?
- 3 Gịnị bụ ọzízà Esta mgbe agwara ya ka ọ rịọ eze arịrịọ?
- 4 Ọlee ihe i pụrụ ikowa nke mere na eze setipurụ mkpan'aka ahụ?
- 5 Gịnị mere Heman ji nwee obi uto nke ukwu n'okpukpo akporo ya ibia n'ọñụñụ mmanyavine?
- 6 Gịnị bụ otù ihe ahụ nke mebiri ọñụ nke mbulielu ya mgbe ọ laruru ụlọ ya?
- 7 Gịnị bụ nsọpụrụ ahụ Heman chere na ọ bụ nke ya nke dabaara onye ọzọ?
- 8 Gịnị ka Esta rịorọ n'ụbọchị mbụ nke ọñụñụ mmanyavine? Na nke ugbò abụọ?
- 9 Gịnị bụ ezi ihe nke Mọdekai mere nke ọ naanataghị mkwughachi ya?
- 10 Gịnị bụ ọgwụgwụ nke Heman?